



Stqarrija għall-Istampa

Il-Lussemburgu, l-1 ta' Settembru 2016

Il-Moldova: "kien hemm biss evidenza limitata ta' progress" mill-appoġġ mill-UE, jgħidu l-Awdituri

Skont rapport ġdid mill-Qorti Ewropea tal-Awdituri, l-appoġġ finanzjarju mill-UE għall-Moldova, immirat lejn it-tiġid tal-amministrazzjoni pubblika tal-pajjiż, kellu biss effett limitat. Il-Moldova hija l-aktar pajjiż fqir fl-Ewropa. Mill-2007 'l hawn, hija ġiet allokata għajna mill-UE li tammonta għal EUR 782 miljun li tirrappreżenta kwazi EUR 37 għal kull abitant kull sena, l-oġġla ammont fost il-ġirien tal-Lvant tal-UE.

Iżda meta l-awdituri eżaminaw programmi ta' appoġġ baġitarju fis-setturi tal-ġustizzja, tal-finanzi pubbliċi, tas-saħħa pubblika u tal-ilma, huma sabu biss evidenza limitata ta' progress. Fatturi esterni bħan-nuqqas ta' rieda politika mill-awtoritajiet nazzjonali spjegaw xi wħud min-nuqqasijiet. Oħrajn kienu dovuti għal dgħufijiet fit-tfassil u fl-implimentazzjoni tal-programmi u l-proġetti awditjati.

"L-UE tiffaccja sfidi sinifikanti fl-implimentazzjoni ta' assistenza għall-Moldova", qal Hans Gustaf Wessberg, il-Membru tal-Qorti Ewropea tal-Awdituri responsabbli għar-rapport. "Il-kombinament ta' instabbiltà politika u makroekonomika, governanza u amministrazzjoni pubblika dgħajfin inaqqas sinifikattivament l-ingranaġġ li l-Kummissjoni Ewropea għandha biex ttejjeg ir-riforma".

L-awdituri sabu li l-Kummissjoni setgħet irreaġiet aktar fil-pront meta mmaterjalizzaw riskji assoċjati mal-appoġġ. Il-programmi ma kinux allinjati biżżejjed mal-istrategġija tal-Moldova u l-benefiċċju potenzjali tagħhom naqas minħabba li l-Kummissjoni ma użatx is-setgħa tagħha bis-siġħ biex tistabbilixxi prekondizzjonijiet għall-pagament. Il-Kummissjoni setgħet kienet aktar stretta meta vvalutat jekk il-kundizzjonijiet kinux ġew issodisfati, u l-ġhoti ta' fondi addizzjonali bbażati fuq inċentivi ma kienx iġġustifikat għalkollox.

It-tfassil tal-proġetti ġeneralment instab li kien rilevanti, u l-assistenza mill-UE li twasslet permezz ta' proġetti kienet parzjalment effettiva fit-tiġid tal-amministrazzjoni pubblika. Madankollu, l-ambitu u t-twaqqit tal-proġetti ma kinux dejjem ikkoordinati tajjeb mal-programmi ta' appoġġ baġitarju. L-assistenza teknika speċifika għall-iżvilupp tal-kapaċità amministrattiva bdiet biss xhur wara l-programm prinċipali ta' appoġġ baġitarju. Assistenza teknika oħra u proġetti ta' ġemellaġġ mhux dejjem intużaw għat-ttejjija jew l-appoġġ ta' programmi ta' appoġġ baġitarju. Filwaqt li l-proġetti ġeneralment wasslu l-outputs mistennija, ir-risultati mhux dejjem kienu

L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem T: (+352) 4398 47063

Damijan Fišer – Uffiċjal tal-Istampa T: (+352) 4398 45410

12, rue Alcide De Gasperi - L-1615 Luxembourg

E: press@eca.europa.eu @EUAuditorsECA eca.europa.eu

M: (+352) 691 55 30 63

M: (+352) 621 55 22 24

sostenibbli minħabba f'nuqqas ta' rieda politika u fatturi esterni oħra.

L-awdituri jagħmlu għadd ta' **rakkomandazzjonijiet** lill-Kummissjoni biex ittejjeb l-assistenza tal-UE lill-Moldova:

- li tuża s-sistema ta' twissija bikrija b'mod aktar rigoruż, biex tipprevieni jew timmitiga r-riskji;
- li torbot aħjar il-programmi ta' appoġġ baġitarju ma' strateġiji nazzjonali;
- li ssaħħaħ l-użu ta' kundizzjonalità u ta' indikaturi tal-prestazzjoni;
- li torbot fondi addizzjonali bbażati fuq inċentivi b'mod aktar ċar ma' progress li jista' jiġi ddimostrat;
- li tikkoordinat l-proġetti u l-programmi ta' Appoġġ Baġitarju Settorjali;
- li tiżgura s-sostenibbiltà tal-proġetti billi tivvaluta b'mod aktar sistematiku l-kapaċità u l-impenn politiku tal-awtoritajiet pubbliċi biex isostnu l-eżiti.

Noti lill-Edituri

L-UE tikkoopera mar-Repubblika tal-Moldova taħt il-Politika Ewropea tal-Viċinat u taħt id-dimensjoni reġjonali tagħha għal-Lvant, is-Shubija tal-Lvant. L-Istrument Ewropew ta' Viċinat huwa l-istrument finanzjarju tal-UE ddedikat għall-viċinat għall-perjodu 2014-2020. Mill-2007 'l hawn, il-Moldova giet allokata għajna mill-UE li tammonta għal EUR 782 million. Din tirrappreżenta kważi EUR 37 għal kull abitant kull sena, li hija l-ogħla allokazzjoni ta' għajna *per capita* fost kwalunkwe wieħed mill-ġirien tal-Lvant tal-UE.

Il-problemi prinċipali tal-Moldova jinkludu korruzzjoni mifruxa u d-dgħufija tal-istituzzjonijiet pubbliċi tagħha, li ilhom element importanti tal-assistenza mill-UE mill-2007 'l hawn. Sehem sinifikanti tal-għajna jasal fil-forma ta' appoġġ baġitarju. Dan jinvolti t-trasferiment ta' fondi lit-teżor nazzjonali tal-pajjiż sieħeb bil-kundizzjoni li ċerti rekwiżiti jiġu ssodisfati. L-għajna li jifdal titwassal permezz ta' proġetti.

FI-2014, il-Moldova u l-UE ffirmaw ftehim ta' assoċjazzjoni, li kien jinkludi dispożizzjonijiet għal żona, profonda u komprensiva, ta' kummerċ ħieles.

Ir-Rapport Speċjali Nru 13/2016: "Assistenza tal-UE għat-tiŝiħ tal-amministrazzjoni pubblika fil-Moldova" huwa disponibbli bi 23 lingwa tal-UE.